



संजय दत्त की डेब्यू मूवी रॉकी में मां बनी थीं अरुणा ईरानी

बॉलिवुड की दिग्गज ऐक्ट्रेस अरुणा ईरानी किसी परिचय की मोहताज नहीं हैं। अरुणा ने अपने लंबे फिल्मी करियर में हर तरह के किरदार निभाए हैं। हालांकि उन्हें यह सोचकर ताज्जुब भी होता है कि कैसे बिल्कुल उलट किरदारों में ऑडियंस किसी ऐक्टर को देख पाती है। अरुणा ने अपने हालिया इंटरव्यू में बताया है कि संजय दत्त की पहली फिल्म में उन्होंने उनकी मां का किरदार निभाया था जबकि उसके बाद अगली ही फिल्म में उनका किरदार संजय दत्त के साथ रोमांस कर रही थीं। अरुणा ईरानी ने साल 1961 में फिल्म गंगा जमुना से एक चाइल्ड ऐक्टर के तौर पर एक्टिंग डेब्यू किया था। इसके बाद उन्होंने कारवां, बॉम्बे टू गोव, बांबी जैसी कई फिल्मों में सपोर्टिंग किरदार निभाए थे। संजय दत्त की बात करें तो उन्होंने फिल्म रॉकी से 1981 में बॉलिवुड में डेब्यू किया था। संजय के साथ काम के अनुभव पर अरुणा ने बताया, मैंने ज्यादातर फिल्म ऐक्टर्स के साथ काम किया है। मुझे संजय के साथ काम करने में भी काफी मजा आया है। मैंने उनकी डेब्यू फिल्म में उनकी मां का किरदार निभाया था। अरुणा ने हंसते हुए आगे कहा, उससे अगली ही फिल्म में मैं संजय दत्त को सिडचूस कर रही थी।

शादी करने वाले हैं रश्मिका मंदाना और विजय देवरकोंडा?

तेलुगू फिल्मों के सुपरस्टार विजय देवरकोंडा अपनी फिल्मों के अलावा ऐक्ट्रेस रश्मिका मंदाना के साथ अपने कथित अफेयर को लेकर चर्चा में रहते हैं। रश्मिका मंदाना जिन्हें शैशनल क्रशर कहा जाता है, वह भी विजय के साथ रिलेशनशिप को लेकर चर्चा में रहती हैं। हाल में इन दोनों को मुंबई में डेट पर जाते हुए देखा गया है जिसके बाद उनकी रिलेशनशिप के बाद शादी की भी चर्चा सामने आने लगी है। विजय और रश्मिका के फैंस सोशल मीडिया पर ऐसी चर्चा कर रहे हैं कि दोनों इस साल के अंत तक शादी कर सकते हैं। हालांकि भले ही फैंस दोनों ऐक्टर्स की शादी तक पहुंच गए हों लेकिन अभी तक न तो रश्मिका और न ही विजय, दोनों ने अपने रिलेशनशिप को कन्फर्म नहीं किया है। रश्मिका और विजय ने 2 सुपरहिट फिल्मों गीता गोविंदम और डियर कॉमरेड में साथ काम किया है। इन दोनों फिल्मों में इनकी जोड़ी को खूब पसंद किया गया। तभी से रश्मिका और विजय के बीच अफेयर के चर्चे सामने आने लगे। अभी विजय देवरकोंडा अपनी आने वाली फिल्म लाइगर की शूटिंग में बिजी है जिसे पुरी जगन्नाथ डायरेक्ट कर रहे हैं।

रितिक रोशन की फैमिली संग लंच के लिए उनके घर पहुंचीं सबा आजाद



कुछ हफ्ते पहले जब रितिक रोशन एक रेस्टॉरेंट के बाहर एक मिस्ट्री गर्ल के साथ दिखे थे तो फैंस के बीच हलचल मच गई थी। हर कोई यह जानने को बेताब था कि आखिर रितिक के साथ दिख रही लड़की कौन है? उस वक्त उस लड़की ने चेहरे को मास्क और बालों से छुपाया हुआ था। लेकिन बाद में पता चला कि रितिक रोशन के साथ दिखी वह शमिस्ट्री गर्ल असल में ऐक्ट्रेस सबा आजाद थीं। तब से रितिक रोशन और सबा आजाद को साथ में हंगआउट करते देखा जा रहा है। दोनों साथ में क्वॉलिटी टाइम बिता रहे हैं, जिसे देख लग रहा है कि शायद रितिक, सबा आजाद को डेट कर रहे हैं। हाल ही सबा आजाद, रितिक रोशन की फैमिली के साथ संडे लंच पर दिखीं। इसकी एक तस्वीर सोशल मीडिया पर वायरल हो रही है। इस तस्वीर को रितिक रोशन के अंकल राजेश रोशन ने अपने इंस्टाग्राम अकाउंट पर शेयर किया है। तस्वीर शेयर कर राजेश रोशन ने लिखा है, खुशी हमेशा आसपास होती है, खासकर संडे को और वह भी लंच टाइम में। तस्वीर में रितिक रोशन और उनके परिवार के अलावा साथ में सबा आजाद भी नजर आ रही हैं। इस तस्वीर पर सबा आजाद ने भी कॉमेंट किया है। उन्होंने लिखा है, अब तक का बेस्ट संडे।


गंगूबाई काठियावाड़ी के रमणीक लाल शांतनु माहेश्वरी

संजय लीला भंसाली की फिल्म गंगूबाई काठियावाड़ी 25 फरवरी को रिलीज हो रही है। फिल्म में आलिया भट्ट से लेकर अजय देवगन तक के किरदारों की खूब चर्चा हो रही है। गंगूबाई से लेकर अजय के किरदार करीम लाला तक के बारे में हम बता चुके हैं। लेकिन आज हम आपको गंगूबाई की जिंदगी के एक और अहम किरदार के बारे में बताने जा रहे हैं, जिसे फिल्म में शांतनु माहेश्वरी निभा रहे हैं। आलिया भट्ट गंगूबाई के लीड किरदार में हैं। जब से गंगूबाई काठियावाड़ी का गाना सैंया रिलीज हुआ है, तब से लोगों के मन में शांतनु माहेश्वरी के बारे में जानने की एक्साइटमेंट देखी जा रही है। हर कोई जानना चाहता है कि आखिर शांतनु कौन हैं और गंगूबाई काठियावाड़ी में वह क्या रोल प्ले कर रहे हैं।

रमणीक लाल, जिसने गंगूबाई को कोठे पर बेचा था जानकारी के मुताबिक, शांतनु माहेश्वरी इस फिल्म में रमणीक लाल का रोल प्ले कर रहे हैं। रमणीक लाल, दरअसल गंगूबाई का सूटर था, जिसने गंगूबाई को छोटी सी उम्र में कोठे पर बेच दिया था। कोठे पर पहुंचने के बाद गंगूबाई की जिंदगी नर्क से भी बदतर हो गई थी। गंगूबाई को काफी स्ट्रगल करना पड़ा, मुश्किलें झेलनी पड़ीं और फिर देखते ही देखते गंगूबाई कोठे की दुनिया में राज करने लगी।

शांतनु ने निभाया है रोल, यह है इस ऐक्टर की कहानी अब बात करते हैं शांतनु माहेश्वरी की, जो गंगूबाई में रमणीक लाल के रोल में हैं। शांतनु माहेश्वरी के पॉप्युलर टीवी ऐक्टर, डांसर और कोरियोग्राफर हैं। उन्होंने 2011 में टीवी शो दिल दोस्ती डांस से एक्टिंग करियर की शुरुआत की थी। वह झलक दिखला जा और खतरों के खिलाड़ी 8 का भी हिस्सा रह चुके हैं। शांतनु माहेश्वरी को हमेशा से ही डांस का बहुत शौक था। कॉलेज के दिनों में वह स्ट्रीट सोल डांस क्रू का हिस्सा था, जोकि उनके कॉलेज का ही एक डांसिंग क्रू था।

विदेशी रियलिटी शोज में किया परफॉर्म शांतनु माहेश्वरी जैसे तो एक वर्साइल डांसर हैं, जो कोई भी डांस



एजेंसी (वेब वार्ता न्यूज)

फॉर्म आसानी से कर लेते हैं, लेकिन उन्हें पॉपिंग और लिक्विड वेविंग में महारत हासिल है। आपको जानकर हैरानी होगी कि शांतनु माहेश्वरी देसी हॉपर्स नाम के एक डांसिंग ग्रुप का भी हिस्सा हैं, जिसने 2015 में लॉस एंजेलिस में हुई World of Dance चैंपियनशिप में हिस्सा लिया था। शांतनु America's Got Talent season 11 का भी हिस्सा रहे।

मुश्किलों भरा रहा सफर, झेली आर्थिक तंगी

शांतनु माहेश्वरी आज जिस मुकाम पर हैं, वहां तक का उनका सफर बेहद मुश्किलों भरा रहा। 2018 में भनूदे वीठवडल के साथ शांतनु ने अपनी स्ट्रगल स्टोरी शेयर की थी। शांतनु माहेश्वरी ने बताया था कि उनकी मां एक डांसर बनना चाहती थीं, लेकिन उनके पैरेंट्स ने बनने नहीं दिया। इसलिए मां चाहती थीं कि शांतनु और उनका भाई डांसर बनें। शांतनु ने बताया था कि जब वह 7 साल के थे तब उनकी मां ने उन्हें डांस से रुबरू करवाया था।

मां ने ट्यूशन पढ़ाकर भरी थी डांस की फीस

शांतनु माहेश्वरी के मुताबिक, उस वक्त उनके परिवार की आर्थिक स्थिति ठीक नहीं थी। शांतनु ने बताया था, हमारी आर्थिक स्थिति बहुत ज्यादा मजबूत नहीं थी। मेरी मां घर पर ट्यूशन पढ़ाती थीं ताकि उससे मिले पैसों से मेरी डांस की फीस भर सकें। मैं उनसे कहता कि अगर मैं डांस क्लास नहीं जाऊं तो चलेगा, लेकिन वह नहीं मानीं।

जब मां के लिए खरीदी कार

लेकिन बाद में जब शांतनु डांसर बने और सफलता मिलनी शुरू हुई तो उन्होंने जमा किए पैसों से मां के लिए कार खरीदी थी। आज उनकी मां की खुशी का ठिकाना नहीं है। शांतनु माहेश्वरी कुछ शॉर्ट फिल्मों और म्यूजिक वीडियो का भी हिस्सा रह चुके हैं। इसके अलावा उन्होंने XXX और Medically Yours नाम की दो वेब सीरीज में भी काम किया।

करीना ने जेह के पहले बर्थडे पर शेयर की क्यूट तस्वीर

करीना कपूर और सैफ अली खान का छोटा बेटा जेह यानी जहांगीर अली खान पूरे एक साल का हो गया है। इस मौके पर करीना कपूर ने जेह की अनदेखी तस्वीरें शेयर की हैं। सैफ की बहन सोहा अली खान ने भी इस मौके पर जेह का एक अनदेखा क्यूट वीडियो शेयर किया है।



बॉलिवुड ऐक्ट्रेस करीना कपूर खान का छोटा बेटा जेह यानी जहांगीर अली खान एक साल का हो गया है। जेह के पहले बर्थडे पर करीना ने सोशल मीडिया पर अपने बेटों की एक अनदेखी तस्वीर शेयर की है। इस तस्वीर में तैमूर के साथ जेह नजर आ रहा है। जेह और तैमूर की इस तस्वीर को करीना कपूर के फैंस खूब पसंद कर रहे हैं। करीना कपूर ने अपने इंस्टाग्राम हैंडल पर यह तस्वीर शेयर की है जिसमें तैमूर के पीछे जेह फर्श पर घुटनों के बल चलता नजर आ रहा है। करीना ने इस तस्वीर को शेयर करते हुए लिखा, भाई, मेरे लिए रुकों मैं आज एक साल का हो गया। आओ साथ में दुनिया देखते हैं...जाहिर है अम्मा हर जगह हमारे पीछे रहेंगी। हैपी बर्थडे मेरा जेह बाबा...मेरी जिंदगी। इसके बाद करीना ने इंस्टाग्राम पर एक और तस्वीर शेयर की है जिसमें जेह अपने पिता सैफ अली खान के साथ पेड़-पौधा देखता नजर आ रहा है। इस तस्वीर के साथ करीना ने लिखा, ओके अब्बा भी फॉलो करेंगे। आई लव यू। सैफ अली खान की बहन सोहा अली खान ने भी जेह के पहले बर्थडे पर उसका एक बेहद क्यूट वीडियो सोशल मीडिया पर शेयर किया है। इस वीडियो में जेह खेलता हुआ नजर आ रहा है। इस बीच वर्क फ्रंट की बात करें तो करीना कपूर अब आमिर खान के साथ फिल्म शलाल सिंह चड्ढा में नजर आएंगी। इस फिल्म में मोना सिंह और नागा चौतन्य भी महत्वपूर्ण किरदार निभाते नजर आएंगे। यह फिल्म बॉलिवुड मूवी शफारेस्ट गम्पश का हिंदी अडैप्टेशन है। इसके अलावा करीना कपूर ने हंसल मेहता के डायरेक्शन में बनने वाली एक फिल्म भी साइन की है।